



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශෙෂ

අංක 1408/16 - 2005 අගෝස්තු 31 වැනි බදාදා - 2005.08.31

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පේදය - සාමාන්‍ය

### ආණ්ඩුවේ නිවේදන

කර්මාන්ත හා ආයෝජන ප්‍රවර්ධන අමාත්‍යාංශය

1990 අංක 46 දරන කර්මාන්ත ප්‍රවර්ධන පනත

ශ්‍රී ලංකා ප්‍රජාතාන්ත්‍රික සමාජවාදී ජනරජයේ කර්මාන්ත හා ආයෝජන ප්‍රවර්ධන අමාත්‍ය, සරත් ලීලානන්ද බණ්ඩාර අමුණුගම වන මම 1990 අංක 46 දරන කර්මාන්ත ප්‍රවර්ධන පනතේ 21 වැනි වගන්තිය යටතේ මා වෙත පැවරී ඇති බලතල ප්‍රකාරව කර්මාන්ත ප්‍රවර්ධනය සහ සංවර්ධනය සඳහා යටිතල පහසුකම් සැලසීම සහ පරිසරය ඇති කිරීම පිණිස වයඹ පළාතේ, පුත්තලම් දිස්ත්‍රික්කයේ, පුත්තලම් ප්‍රාදේශීය ලේකම් කොට්ඨාශයේ, මදුරමදු වෙමිබු ගමේ, මෙහි පහත දැක්වෙන උපලේඛනයේ වඩාත් පූර්ණ ලෙස විස්තර කරනු ලබන කර්මාන්ත ප්‍රදේශයක් පිහිටුවන ලද බව මෙම නියමය මගින් ප්‍රකාශ කරමි.

ආචාර්ය සරත් ලීලානන්ද බණ්ඩාර අමුණුගම,  
කර්මාන්ත හා ආයෝජන ප්‍රවර්ධන අමාත්‍ය.

2005 අගෝස්තු මස 30 වැනි දින,  
කර්මාන්ත හා ආයෝජන ප්‍රවර්ධන අමාත්‍යාංශය,  
අංක 73/1, ගාලුපාර,  
කොළඹ 03.

### උපලේඛනය

පහත සඳහන් සීමාවන්ගෙන් සීමා වූ සහ වයඹ පළාතේ, පුත්තලම් දිස්ත්‍රික්කයේ, පුත්තලම් ප්‍රාදේශීය ලේකම් කොට්ඨාශයේ, පුත්තලම් කුරුණෑගල පාරේ, 3 වන සැතපුම් කණුව අසල පිහිටි මදුරමදු වෙමිබු ඉඩම නිරූපනය වන බලයලත් මිනින්දෝරු සහ තලමිතිකරු ජේ. ඒ. ඩී. රාජනායගම් මහතා විසින් පිළියෙල කරන ලද අංක 3060 හා 2003 ජූලි 21 දිනැති පිඹුරේ ලොට් අංක 01 ලෙස නිරූපනය කර ඇත්තාවූ,

උතුරට : පුත්තලම් කුරුණෑගල මාර්ගය ද ;

නැගෙනහිරට : කේ. ඒ. ප්‍රියන්ත කොඩිකාර සහ කේ. ඒ. මයිකල් සිල්වා, ආර්. ජයරත්නම් යන අයගේ ඉඩම්ද, (මූලික පිඹුරු අංක 94 හි කැබලි අංක 459 හි කොටසක් වන නම් කරන ලද පිඹුරු අංක 60876 හි) කන්නව්වාම් පෙරියතම්බි, මුහුම්ඩ් රිස්සාන් (තිලකා හුසාන්), එම්. යූ. එස්. මරිතා හා අනෙකුත් අය හා විතාන රාලලාගේ පියදාස යන අයගේ ඉඩම්ද (මූලික පිඹුරු අංක 94 හි කැබලි අංක 459 හි කොටසක් වන නම් කරන ලද පිඹුරු අංක 250439 හි) ;

දකුණට : අගල ද ;

බස්නාහිරට : කුරුණෑගල-පුත්තලම් මාර්ගයේ සිට මදුරාගමට දිවෙන අතුරු මාර්ගය ද.

මායිම් වන්නා වූ අක්කර හැට හයයි, රූඩ් එකයි, පර්චස් තිස් පහයි { (අ. 66, රූඩ් 01, පර්. 35), (හෙක්ටයාර් 26.8906) } විශාල වූ බෙදා වෙන්කරන ලද මුලු ඉඩම් කොටස සහ එහි පිහිටි ගොඩනැගිලි, ගහකොළ හා වෙනත් සියලුදේත් වේ.